

## مدنی مذاکرے کے سوال جواب

|                |                                    |                      |
|----------------|------------------------------------|----------------------|
| 27، اگست 2022ء | عالمی مدنی مرکز فیضانِ مدینہ کراچی | 29 محرم الحرام 1444ھ |
|----------------|------------------------------------|----------------------|

**سوال:** نیک اجتماعات میں آکر اپنے سابقہ گناہوں اور غفلت بھری زندگی پر افسوس ہوتا ہے اور نیکی کا ذہن بنتا ہے، ایسا کیا کریں کہ تبدیلی آجائے؟  
**جواب:** دین اسلام پر عمل کریں، شریعت کے مطابق زندگی گزاریں، نماز روزے اور فرائض و واجبات کی پابندی کریں، حلال و حرام کا خیال رکھیں، اپنی صحبت اچھی رکھیں، بری اور غفلت و گناہوں والی صحبت سے بچیں، بغیر اچھی صحبت کے تبدیلی یا تبدیلی پر قائم رہنا مشکل ہے۔ کاش اتنا ذہن بن جائے کہ گناہ کی لذت ختم ہو جائے گی مگر گناہ باقی رہے گا، نیکی کی مشقت ختم ہو جائے گی مگر نیکی باقی رہے گی، مدنی قافلوں میں سفر کریں، نیک اعمال کا رسالہ لے لیں روزانہ اپنے اعمال کا جائزہ لیں، ہم قدم اٹھائیں گے تو اللہ پاک مدد فرمائے گا۔ کوشش تو کرنی پڑے گی، کچھ کرنا پڑے گا۔

**سوال:** دل میں کسی چیز کا ڈر بیٹھ جائے تو کیا پڑھنا چاہئے؟

**جواب:** اللہ پاک کے خوف کے علاوہ دُنیا کی دیگر چیزوں سے ڈر لگے تو اُٹھتے بیٹھتے ”یَارَوْفُ یَارَوْفُ“ پڑھتے رہیں۔

**سوال:** گناہوں سے نفرت اور نیکیوں سے محبت کے لیے کوئی وظیفہ ارشاد فرمادیں۔

**جواب:** زیادہ سے زیادہ ”یا خبیڈیا خبیڈ“ پڑھنے سے گناہوں سے نفرت اور نیکیوں سے محبت ہو جائے گی، اِنْ شَاءَ اللّٰهُ الْکَرِیْمِ

**سوال:** اس وقت پاکستان کا اکثر حصہ سیلاب کی لپیٹ میں ہے، امیر اہل سنت دامت برکاتہم العالیہ نے سیلاب زدگان کی مدد کرنے کے بارے میں کیا فرمایا؟

**جواب:** سیلاب زدگان کی اپنے مال، اپنی جان اور اپنے وقت سے مدد کریں، دعوتِ اسلامی کے شعبے FGRF کے ساتھ مل کر اس کام میں شامل ہوں، جو اہل ثروت ہیں وہ پیارے آقا صلی اللہ علیہ والہ وسلم کی دکھاری امت کے لیے اپنی تجویروں کے منہ کھول دیں، یومِ دعوتِ اسلامی کے موقع پر 2، 3، 4 ستمبر 2022ء سفر کرنے والے مدنی قافلے FGRF والوں کے ساتھ مل کر سیلاب زدگان کی مدد کریں۔ یومِ دعوتِ اسلامی کے لیے میں نے نئے کپڑے سلوانے کی نیت کی تھی اب میں نے نیت کی ہے کہ یہ رقم سیلاب زدگان کو دے دوں گا، آپ بھی چاہیں تو ایسا ہی کریں دعا بھی کریں اور دوا بھی۔

**سوال:** سیلاب زدگان کی مدد کرنے کے لیے تاجر، ڈاکٹر وغیرہ کیا کریں؟

**جواب:** تاجر جو اپنا مال سستا نہیں دے سکتے تو مہنگا بھی نہ دیں، پرانا مال نکالنے کے بجائے فریش مال دیں، اچھی نیت سے ایسا کریں گے ثواب ملے گا، یہ نیکیاں کمانے کے دن ہیں، ڈاکٹر بھی سیلاب زدگان کا علاج مفت کریں، یا آدھی فیس لے لیں، میڈیکل اسٹور والے بھی دوائیں سستی کر دیں۔

**سوال:** امیر اہل سنت نے سیلاب زدگان کی مدد کرنے والوں کو کیا عادی؟

**جواب:** یا اللہ پاک! جو سیلاب زدگان کی جان یا مال سے مدد کرے، انہیں دنیا و آخرت کی بھلائیاں دینا اور اے اللہ پاک! ان کا جیب ہمیشہ بھرا ہے، اپنے در کے سوا کسی کا محتاج نہ کرنا، انہیں حاجی بنا دے، بیٹھے مدینے کا مسافر بنا دے، اے اللہ پاک! ان کو اپنی ولایت کا تاج عطا فرما دے۔ اَمِیْن بِجَاہِ خَاتَمِ النَّبِیِّیْنَ صَلَّی اللّٰهُ عَلَیْہِ وَاٰلِہٖ وَسَلَّم۔

**سوال:** حیران کرنے والی بات دیکھ کر کیا کچھ پڑھنا چاہئے؟

**جواب:** تعجب انگیز بات دیکھ کر سُبْحَانَ اللّٰهِ کہنا مستحب ہے، اللّٰهُ اَکْبَرُ، مَا شَاءَ اللّٰهُ وغیرہ بھی کہہ سکتے ہیں۔

**سوال:** علم فقہ کیسا علم ہے؟

**جواب:** علم فقہ تمام علوم سے افضل اور سب سے مشکل ہے، اعلیٰ حضرت امام احمد رضا خان رحمۃ اللہ علیہ نے لکھا ہے کہ جسے توفیق الہی ہو، جس پر کرم ہو وہ فقہی مسائل حل کر سکتا ہے، اس لیے یہ ہر ایک کا کام نہیں، ہر عالم جو علم کا عالم ہے وہ ذہین ہوتا ہے اور جو مفتی ہوتا ہے وہ ذہین ترین ہوتا ہے، ایک مفتی کروڑوں پر بھاری ہوتا ہے، یہ میں تجربات سے عرض کر رہا ہوں۔ بزرگوں کا قول ہے کہ عالم کے سامنے جاؤ تو زبان کو سنبھال کر جاؤ، دلی کے پاس جاؤ تو دل سنبھال کر جاؤ۔

**سوال:** اس ہفتے کا رسالہ ”فیضانِ دعوتِ اسلامی“ پڑھنے یا سننے والوں کو جانشین امیر اہل سنت مدظلہ العالی نے کیا عادی؟

**جواب:** یا اللہ پاک! جو کوئی 38 صفحات کا رسالہ ”فیضانِ دعوتِ اسلامی“ پڑھ یا سن لے، اُسے دین اسلام کی خدمت کا جذبہ عطا فرما اور مرنے سے پہلے بیٹھے آقا صلی اللہ علیہ والہ وسلم کا دیدار نصیب فرما۔ اَمِیْن بِجَاہِ خَاتَمِ النَّبِیِّیْنَ صَلَّی اللّٰهُ عَلَیْہِ وَاٰلِہٖ وَسَلَّم۔